

# AzAK P014

Yenilənmə № 04

Qüvvəyə minmə tarixi: 17.10.2025

---

**Akkreditasiya nişanından və “Akkreditasiya edilmiş uyğunluğu qiymətləndirən qurumlar üçün birgə (kombinə edilmiş) ILAC MRA nişanı”ndan istifadəyə dair prosedur**

## 1. Məqsəd

Bu prosedur uyğunluğu qiymətləndirən qurumların akkreditasiya olunduqlarını bəyan etmək məqsədi ilə akkreditasiya nişanından və “Akkreditasiya edilmiş uyğunluğu qiymətləndirən qurumlar üçün birgə (kombinə edilmiş) ILAC MRA nişanı”ndan istifadə qaydalarını izah etmək məqsədi daşıyır.

## 2. Əhatə dairəsi

Bu prosedurda malın (xidmətin, işin), onunla əlaqəli prosesin, istehsal metodunun, idarəetmə sisteminin, fiziki şəxsin texniki rəqlamentdə və digər normativ hüquqi aktda, müvafiq standartlaşdırma sahəsində normativ sənəddə müəyyən olunmuş tələblərə uyğunluğunun qiymətləndirilməsini təmin edən və “Azərbaycan Akkreditasiya Mərkəzi” publik hüquqi şəxs (AzAK) tərəfindən akkreditasiya olunmuş qurumlar (dövlət orqanları), hüquqi şəxslər, fiziki şəxslər və fərdi sahibkarlar tərəfindən akkreditasiya nişanından və “Akkreditasiya edilmiş uyğunluğu qiymətləndirən qurumlar üçün birgə (kombinə edilmiş) ILAC MRA nişanı”ndan istifadə ilə bağlı qaydalar izah edilir.

## 3. İstinadlar

- 3.1. “Uyğunluğun qiymətləndirilməsi sahəsində akkreditasiya haqqında” Azərbaycan Respublikasının 2014-cü il 30 may tarixli 965-IVQ nömrəli Qanunu (bənd 8.2);
- 3.2. “Uyğunluğun qiymətləndirilməsi sahəsində akkreditasiya haqqında” Azərbaycan Respublikasının 2014-cü il 30 may tarixli 965-IVQ nömrəli Qanununun tətbiqi ilə bağlı bəzi normativ hüquqi aktların təsdiq edilməsi barədə Azərbaycan Respublikası Nazirlər Kabinetinin 2 iyul 2015-ci il tarixli 252 nömrəli qərarı (5 nömrəli əlavə);
- 3.3. AZS ISO/IEC 17011:2020 “Uyğunluğun qiymətləndirilməsi. Uyğunluğun qiymətləndirilməsi qurumlarını akkreditasiya edən orqanlara tələblər” standartı (bənd 4.3);
- 3.4. AZS ISO/IEC 17025:2020 “Sınaq və kalibrəmə laboratoriyalarının səlahiyyətliliyinə dair ümumi tələblər” standartı;
- 3.5. AZS ISO/IEC 17020:2021 “Uyğunluğun qiymətləndirilməsi. İnspeksiya həyata keçirən müxtəlif növ orqanların fəaliyyətinə dair tələblər” standartı;
- 3.6. AZS ISO/IEC 17065:2021 “Uyğunluğun qiymətləndirilməsi. Məhsulların, proseslərin və xidmətlərin sertifikatlaşdırılmasını aparən orqanlara dair tələblər” standartı;
- 3.7. AZS ISO/IEC 17021-1:2021 “Uyğunluğun qiymətləndirilməsi. İdarəetmə sistemləri üzrə audit və sertifikatlaşdırma xidmətlərini göstərən orqanlara dair tələblər” standartı;
- 3.8. AZS ISO/IEC 17024:2024 “Uyğunluğun qiymətləndirilməsi. Heyətin sertifikatlaşdırılmasını həyata keçirən orqanlara ümumi tələblər” standartı;
- 3.9. ISO 15189 “Tibbi laboratoriyalar — Keyfiyyət və bacarıq tələbləri” standartı;
- 3.10. ISO/IEC 17043:2023 “Uyğunluğun qiymətləndirilməsi. Səriştəlilik sınaqlarına dair ümumi tələblər” standartı;
- 3.11. ISO 17034:2016 “İstinad materialı istehsalçılarının səriştəliliyinə dair ümumi tələblər” standartı;
- 3.12. ISO/IEC 17029:2019 “Uyğunluğun qiymətləndirilməsi. Validasiya və verifikasiya

orqanlarına dair tələblər və ümumi prinsiplər” standartı;

3.13. EA-3/01 “Akkreditasiya üzrə Avropa Əməkdaşlığı Təşkilatının (EA) Akkreditasiya nişanlarının, loqotiplərinin və digər akkreditasiya statusu bəyanatlarının istifadəsi şərtləri və akkreditasiya orqanınının EA Çoxtərəfli Saziş (MLA) statusuna istinad” sənədi;

3.14. AzAK-ın loqodan, akkreditasiya nişanından və digər atributlardan istifadəyə dair təlimatı (brandbook);

3.15. ILAC P8:11/2023 - ILAC Qarşılıqlı Tanınma Sazişi (Saziş): Akkreditasiya nişanlarının istifadəsi və akkreditasiya olunmuş uyğunluğu qiymətləndirən qurumlar tərəfindən akkreditasiya statusunun bəyan edilməsi üçün əlavə tələblər;

3.16. ILAC R7:05/2015 ILAC MRA nişanından istifadə qaydaları.

#### 4. Təriflər

**AzAK-ın loqosu** (şəkil 1).



Şəkil 1: AzAK-ın loqosu

AzAK-ın loqosu yalnız AzAK-a məxsusdur və qanunvericiliklə müəyyənləşdirilmiş qaydada qorunur.

**Akkreditasiya nişanı:** AzAK tərəfindən akkreditasiya olunmuş uyğunluğu qiymətləndirən qurumun akkreditasiya olunduğunu bəyan etmək məqsədi ilə istifadə etdiyi nişandır.


Akkreditasiya nişanında akkreditasiya mövzusu olan standartın işarəsi və akkreditasiya olunmuş uyğunluğu qiymətləndirən qurumun akkreditasiya attestatının qeydiyyat nömrəsi qeyd olunur (şəkil 2).




Şəkil 2: Akkreditasiya nişanı

Uyğunluğun qiymətləndirilməsi fəaliyyətinin nəticəsinə dair tərtib edilmiş sənəddə akkreditasiya nişanının rəngli formasından istifadə olunmalıdır.

AZS ISO/IEC 17025 standartı üzrə akkreditasiyadan keçmiş sınaq və kalibrleme laboratoriyalarının akkreditasiya nişanlarında fəaliyyət sahəsi aydın qeyd edilməlidir. Nümunə aşağıda verilmişdir:

 <p><b>AzAK</b> AZƏRBAYCAN AKKREDITASIYA MƏRKƏZİ</p>	<p>Akkreditasiya nişanından və "Akkreditasiya edilmiş uyğunluğu qiymətləndirən qurumlar üçün birgə (kombinə edilmiş) ILAC MRA nişanı"ndan istifadəyə dair prosedür</p>	Sənədin №	AzAK P014
		Yenilənmə №	04
		Qüvvəyə minmə tarixi	17.10.2025
		Səhifə	4 / 13



Şəkil 3. Akkreditasiya nişanı

**ILAC MRA nişanı:** ILAC-a məxsus olan söz/təsvirdən ibarət nişandır. Bu nişan Qarşılıqlı Tanınma Sazişi ilə əlaqəlidir və yalnız ILAC və tanınan regional əməkdaşlıq təşkilatları tərəfindən istifadə oluna bilər (Şəkil 4).



Şəkil 4. ILAC MRA nişanı

**AzAK üçün birgə (kombinə edilmiş) ILAC MRA nişanı:** ILAC MRA nişanı ilə AzAK-ın loqosunun birgə istifadə edilməsindən yaradılmış nişandır (şəkil 5). Bu nişan ILAC MRA sazişi imzalamış AzAK (tamhüquqlu üzv olduğu fəaliyyət sahəsinə uyğun olaraq) tərəfindən istifadə oluna bilər.



Şəkil 5. AzAK üçün birgə (kombinə edilmiş) ILAC MRA nişanı

**Akkreditasiya edilmiş uyğunluğu qiymətləndirən qurumlar üçün birgə (kombinə edilmiş) ILAC MRA nişanı:** ILAC MRA nişanı ilə akkreditasiya nişanının birgə istifadə edilməsindən yaradılmış nişandır (şəkil 6). Bu nişan AzAK tərəfindən akkreditasiya olunmuş və bu nişandan istifadə etmək üçün hüququ olan UQQ tərəfindən istifadə oluna bilər.



Şəkil 6. Akkreditasiya edilmiş uyğunluğu qiymətləndirən qurumlar üçün birgə (kombinə edilmiş) ILAC MRA nişanı

## 5. Ümumi müddəalar

- 5.1. Akkreditasiya edilmiş uyğunluğu qiymətləndirən qurum akkreditasiya nişanından akkreditasiya olunduğu fəaliyyət sahəsinə uyğun istifadə etməlidir.
- 5.2. Akkreditasiya nişanından bilavasitə uyğunluğun qiymətləndirilməsi fəaliyyətinə dair tərtib olunmuş sənədlərdə istifadə olunmalıdır.
- 5.3. Uyğunluğun qiymətləndirilməsi qurumunun blanklarında və reklam materiallarında akkreditasiya nişanından istifadə oluna bilər.
- 5.4. Uyğunluğun qiymətləndirilməsi qurumunun personalının vizit kartlarında akkreditasiya nişanından istifadə oluna bilməz.
- 5.5. Akkreditasiya edilmiş uyğunluğu qiymətləndirən qurum akkreditasiya nişanından akkreditasiya attestatının qüvvədə olduğu müddətdə istifadə etməlidir və attestatın etibarlılığı müddəti başa çatan gün nişandan istifadə dayandırılmalıdır.
- 5.6. Akkreditasiya nişanının təsviri ölçülərində hündürlüyün eninə nisbəti 1:2 olmalıdır. Akkreditasiya nişanı təsviri ölçülərindən asılı olmayaraq dəqiq görünən formada əks olunmalıdır.
- 5.7. Akkreditasiya nişanının təsviri müxtəlif texnoloji üsullarla yerinə yetirilə bilər.
- 5.8. Uyğunluğun qiymətləndirilməsi fəaliyyətinin nəticəsinə dair tərtib edilmiş sənəddə akkreditasiya nişanının rəngli formasından istifadə olunmalıdır.
- 5.9. Akkreditasiya nişanı uyğunluğu qiymətləndirən qurumun loqosu və ya əmtəə nişanı ilə birgə istifadə oluna bilər. Bu zaman nişanların təsviri yanaşı yerləşdirilməlidir.
- 5.10. Xarici ölkənin uyğunluğu qiymətləndirən qurumu Azərbaycan Respublikasında akkreditasiyadan keçdikdə və ya fəaliyyətini razılaşdırdıqda, Azərbaycan Respublikasında həyata keçirdiyi fəaliyyətində milli akkreditasiya nişanından istifadə edir. Milli akkreditasiya nişanı ilə yanaşı, həmin qurum xarici akkreditasiya nişanından istifadə etməkdə sərbəstdir.

## 6. Akkreditasiya nişanının forması və istifadəsi

- 6.1. Akkreditasiya nişanı bu bölmədə ətraflı təsvir olunan formada, ölçüdə və rəngdə istifadə edilməlidir.
- 6.2. Uyğunluğu qiymətləndirən qurum akkreditasiya olunduqda, standartın işarəsi və qurumun akkreditasiya attestatının qeydiyyat nömrəsi Şəkil 2-də göstəriləndiyi kimi yerləşdirilməlidir.
- 6.3. Akkreditasiya nişanı A4 ölçüsündən böyük olmayan material üzərində çap olunarsa, onun minimum ölçüsü qorunmalıdır. Nişan daha böyük ölçülü material üzərində çap olunarsa, AzAK-dan elektron qaydada alınmış uyğun ölçülü nişan istifadə edilə bilər.
- 6.4. Akkreditasiya olunmuş qurumlar bu prosedurdə verilmiş eyni formatda öz replika nişan nüsxələrini hazırlamalıdır.
- 6.5. Akkreditasiya nişanının ölçüsü, rəngi və formatı haqqında ətraflı məlumat aşağıda verilmişdir:
- 6.6. Akkreditasiya nişanının minimum ölçüsü 12 mm-dir (şəkil 2).
- 6.7. Akkreditasiya olunmuş qurumun loqosu və adı olan sənəddə Akkreditasiya nişanı istifadə edilə bilər;
- 6.8. Akkreditasiya olunmuş qurumun loqosu və adından daha çox gözəbatan olmamalıdır.

- 6.9. Akkreditasiya nişanı qabartma formasında və holoqram şəklində istifadə edilə bilər.
- 6.10. Akkreditasiya nişanı təhrif olunmamalıdır.
- 6.11. Akkreditasiya nişanının formasında dəyişiklik edilməməlidir.
- 6.12. Nişanın müxtəlif fonlarda yerləşdirilməsində əsas prinsip onun oxunaqlı olmasını təmin etməkdir.

## **7. Akkreditasiya nişanından təşviqat/reklam materiallarında istifadə olunması**

- 7.1. Akkreditasiya nişanından akkreditasiya olunmuş qurumun statusu ilə bağlı anlaşılmazlığa səbəb ola biləcək şəkildə istifadə edilməməlidir.
- 7.2. Bu prosedurda göstərilən şərtlərə cavab verməsi şərti ilə AzAK tərəfindən akkreditasiya olunmuş qurumlar müvafiq təşviqat/reklam materiallarında akkreditasiya nişanından istifadə etmək hüququna malikdirlər.
- 7.3. Akkreditasiya nişanı akkreditasiya olunmuş qurumun işçiləri üçün çap edilmiş vizit kartlarında istifadə edilə bilməz. Vizit kartlarında qurumun akkreditasiyasına istinad edilə bilməz.
- 7.4. Akkreditasiya nişanının istifadə olunacağı hər hansı materialdan (dəftərxana ləvazimatları və s.) istifadə etməzdən əvvəl akkreditasiya olunmuş qurum müvafiq materialla bağlı AzAK-ın razılığını almalıdır.
- 7.5. Akkreditasiya nişanı, reklam materialları istisna olmaqla, bu prosedurda göstərilən şərtlərə uyğun olaraq reklam kampaniyası çərçivəsində nəqliyyat vasitələrində istifadə edilə bilməz.
- 7.6. Akkreditasiya nişanı binalarda və bayraqlarda istifadə edilə bilməz.
- 7.7. Akkreditasiya nişanı akkreditasiya olunmuş uyğunluğu qiymətləndirən qurumun binasının daxili divarlarında, qapılarında və ya yarmarkalarda reklam stendlərində istifadə oluna bilər.
- 7.8. Akkreditasiya nişanı AzAK-ın hər hansı məhsul və ya xidməti dəstəklədiyini və ya tövsiyə etdiyini ifadə edə biləcək şəkildə istifadə edilməməlidir.
- 7.9. Akkreditasiya nişanı AzAK-ın akkreditasiya çərçivəsində sertifikatlaşdırma, sınaq, kalibrəmə, səriştəlilik sınaqları xidməti, standart nümunə istehsalı və inspeksiya fəaliyyətləri üçün məsuliyyət daşdığını ifadə etmək üçün istifadə edilməməlidir.
- 7.10. AzAK tərəfindən akkreditasiya olunmuş bütün fəaliyyətlər akkreditasiya nişanı olan istənilən sənəd və hesabatda aydın şəkildə göstərməlidir.
- 7.11. Uyğunluq sertifikatında akkreditasiya nişanı yalnız akkreditasiya olunmuş məhsulların sertifikatlaşdırması işləri çərçivəsində akkreditasiya olunmuş sertifikatlaşdırma orqanının loqosu ilə birlikdə istifadə oluna bilər.
- 7.12. Akkreditasiya olunmuş laboratoriyalara verilən akkreditasiya nişanı sınaqdan keçirilmiş material və ya məhsulun üzərinə vurulmamalı və məhsulun sertifikatlaşdırılması və ya təsdiqini nəzərdə tutmaq üçün istifadə edilməməlidir.
- 7.13. Akkreditasiya olunmuş inspeksiya orqanlarına verilən akkreditasiya nişanı yoxlanılan material və ya məhsulun üzərinə vurulmamalı və məhsulun sertifikatlaşdırılması və ya təsdiqi üçün istifadə edilməməlidir.
- 7.14. AzAK tərəfindən akkreditasiya attestatı dayandırılmış qurum akkreditasiya nişanının istifadə edildiyi sertifikatlar, hesabatlar və s. nəşrini dərhal dayandırmalıdır.

7.15. Akkreditasiya attestatı AzAK tərəfindən ləğv edilmiş qurum, akkreditasiya nişanının istifadə edildiyi hər hansı sertifikat, hesabat, təşviq, reklam materialı və s. nəşrini dərhal dayandırmalıdır.

7.16. Akkreditasiya olunmuş qurumun birdən çox filialı varsa və bu filiallardan bəziləri akkreditasiya olunubsa, akkreditasiya nişanı yalnız akkreditasiya olunmuş filiallar tərəfindən istifadə edilməlidir.

7.17. AzAK əvvəlcədən xəbərdarlıq etmədən bu prosedura göstərilən şərtləri dəyişdirmək hüququnu özündə saxlayır.

## **8. Akkreditasiya olunmuş uyğunluğu qiymətləndirən qurumlar tərəfindən verilən hesabatlarda və ya sertifikatlarda akkreditasiya nişanının istifadəsi ilə bağlı şərtlər**

8.1. Akkreditasiya prosesi uğurla sona çatdıqdan sonra uyğunluğu qiymətləndirən quruma akkreditasiya attestatı və akkreditasiya sahəsinə uyğun olaraq akkreditasiya nişanı təqdim edilməlidir. Akkreditasiya nişanı AzAK tərəfindən hazırlanmalı, rəngli çap edilərək akkreditasiya attestatına əlavə edilməlidir (AzAK F014-01). Gələcəkdə düzgün istifadədə əminliyi təmin etmək üçün akkreditasiya nişanı uyğunluğu qiymətləndirən quruma elektron formatda email vasitəsi ilə də göndərilməlidir.

8.2. Akkreditasiya nişanının kalibrləmə sertifikatları və ya sınaq hesabatlarında istifadə edilməsi üçün sertifikatdakı və hesabatdakı nəticələrin hamısı akkreditasiya olunmuş fəaliyyətlərin əhatə dairəsinə aid nəticələrdən ibarət olmalıdır.

8.3. Eyni akkreditasiya sahəsində birdən çox akkreditasiyaya malik olan sertifikatlaşdırma orqanları öz sertifikatlarında və ya akkreditasiya olunduqları sahə ilə bağlı digər sertifikatlaşdırma sənədlərində onları akkreditasiya edən akkreditasiya orqanlarından ən azı birinin nişanından istifadə edə bilər.

8.4. AzAK akkreditasiya etdiyi qurumların akkreditasiya nişanından istifadə qaydalarını yoxlamalıdır. AzAK ondan xidmət alan qurumların akkreditasiya nişanından hansı şərtlərdə istifadə edəcəyini müəyyən etməlidir.

8.5. Laboratoriya AzAK tərəfindən akkreditasiya olunmuş idarəetmə sistemi sertifikatlaşdırma orqanı tərəfindən sertifikatlaşdırıldığı halda laboratoriya tərəfindən təşkil edilən sınaq, kalibrləmə, tibbi sınaq, səriştəlik sınağı və s. hesabatlarında və ya sertifikatlarında onlara verilən idarəetmə sistemlərinin sertifikatlaşdırma fəaliyyətləri ilə əlaqədar akkreditasiya nişanından istifadə etməməlidirlər.

8.6. Əgər akkreditasiya olunmuş inspeksiya orqanı subpodratçıdan əldə etdiyi nəticələrdən və öz akkreditasiya sahəsindəki nəticələri birgə olaraq istifadə etməklə hesabat hazırlamaq istəyirsə, hazırlanmış hesabatda və ya sertifikatda inspeksiya işlərinin hansı nəticələrinin subpodratçıdan alındığını aydın şəkildə göstərməlidir.

8.7. Akkreditasiya nişanı akkreditasiya sahəsinə daxil olmayan inspeksiya fəaliyyətləri üçün verilən sertifikatlarda/hesabatlarda istifadə edilməməlidir.

8.8. Akkreditasiyası dayandırılmış, geri çağırılmış uyğunluğu qiymətləndirən qurum təsire məruz qalmış müştərilərinə akkreditasiyanın dayandırılması, geri çağırılması, məhdudlaşdırılması və onun nəticələri barədə məlumat verməlidir. Bundan əlavə, akkreditasiyası geri çağırılmış və ya məhdudlaşdırılmış sertifikatlaşdırma orqanı akkreditasiya

sahəsində verdiyi sertifikatları da geri çağırmalıdır.

8.9. Çoxtərəfli Tanınma Sazişinə istinad təşkilatın statusunun yanlış anlaşılmasına səbəb ola biləcək şəkildə istifadə edilməməlidir.

8.10. Akkreditasiya olunmuş idarəetmə sistemi sertifikatlaşdırma orqanları, hazırladıqları sertifikatlarda akkreditasiya nişanının yanında (solunda və ya sağında və ya üstündə və ya altında) AzAK-ın sənədlərinin tanınması üçün QR koduna (20X20 mm ölçüsündən az olmamaq şərtiylə) aşağıdakı formada yer verilməlidir. AzAK-ın icazəsi alınmaq şərti ilə digər istifadə formaları da tətbiq oluna bilər.



Şəkil 7: Akkreditasiya nişanının AzAK-ın sənədlərinin tanınması üçün QR kod ilə yerləşməsi

8.11. Uyğunluğu qiymətləndirən qurumların müştəriləri akkreditasiya nişanından istifadə edə bilməzlər. Uyğunluğu qiymətləndirən qurumlar müştərilərinin akkreditasiya nişanından istifadə etmələrinin qarşısını almaq üçün tədbirlər görməlidirlər.

## 9. Akkreditasiyaya yazılı istinad

9.1. Akkreditasiya nişanı akkreditasiya sahəsində fəaliyyət həyata keçirildikdə, akkreditasiya sahəsində verilən hesabatlarda və sertifikatlarda göstərilir. AzAK tərəfindən akkreditasiya olunmuş qurumlar akkreditasiyaya istinad üçün AzAK akkreditasiya nişanı əvəzinə akkreditasiyaya yazılı istinad etmək istədikdə, bunu aşağıdakı formatda uyğun etməlidirlər:

[Fəaliyyət sahəsinin adı] kimi fəaliyyət göstərən [uyğunluğu qiymətləndirən qurumun adı] AzAK tərəfindən [standartın adı və tarixi] standartına uyğun olaraq [akkreditasiya attestatının qeydiyyat nömrəsi] ilə akkreditasiya edilmişdir.

9.2. Uyğunluğu qiymətləndirən qurum akkreditasiya attestatına uyğun olaraq yuxarıda qeyd olunan bölmələri doldurmalıdır.

9.3. Akkreditasiya nişanından istifadə qaydaları akkreditasiyaya yazılı istinadlar üçün də etibarlıdır. Akkreditasiya nişanının istifadəsinə icazə verilmədiyi hallarda, akkreditasiyaya yazılı istinad da edilə bilməz.

9.4. Akkreditasiya olunmuş qurumun statusu haqqında məlumatlarda akkreditasiyaya anlaşılmaqlığa səbəb ola biləcək şəkildə istinad edilməməlidir.

## 10. AzAK-ın loqosu və akkreditasiya nişanı - əlavə təsvirlər və qaydalar

10.1. AzAK loqosunun proporsiyaları və ətrafındakı boş məsafənin saxlanması qaydası



10.2. Akkreditasiya nişanının ətrafındakı boş məsafənin saxlanması qaydası- burada “X” – ölçü vahididir və onun dəyəri “Z” hərfinin eninin ölçüsünə bərabərdir.



Azərbaycan Respublikası Əqli Mülkiyyət Agentliyi tərəfindən "Azərbaycan Akkreditasiya Mərkəzi" Publik Hüquqi Şəxsə verilmiş 13.02.2023-cü il tarixli 2023 1548 nömrəli Əmtəə Nişanı Şəhadətnaməsi. Əmtəə nişanının qeydiyyatının qüvvədə olma müddəti: 13.02.2023.



## 11. AzAK üçün birgə (kombinə edilmiş) ILAC MRA nişanından istifadə qaydaları

AzAK üçün birgə (kombinə edilmiş) ILAC MRA nişanının təsviri şəkil 4-də verilmişdir. AzAK ilə ILAC arasında imzalanmış razılaşmaya əsasən AzAK bu nişandan istifadə hüququna malikdir və bu nişandan yalnız ILAC-a tamhüquqlü üzv olduğu fəaliyyət sahəsinə uyğun olaraq ILAC R7 sənədinin tələblərinə uyğun istifadə edir.

AzAK bu nişandan aşağıdakılarla məhdudlaşmayan sahələrdə istifadə edə bilər:

- Akkreditasiya sahələri və akkreditasiya attestatında;
- Kommunikasiya vasitələrində (təqdimat slaydlarında, press relizlərdə, broşürlərdə, reklamlarda və s.);
- Korporativ dəftərxana ləvazimatlarında (reklam xarakterli hədiyyələrdə, sənəd üçün qovluqlarda, dəftərlərdə, blanklarda, vizit kartlarında, hesab-fakturalarda və s.);
- Tədbirlərdə istifadə olunan materiallarda (pop-up bannerlər və stend ekranları, lövhələr, plakatlar və s.);
- Onlayn tətbiqlərdə (vəb səhifədə, bülletenlərdə, email imzalarda və s.).

## 12. Akkreditasiya edilmiş uyğunluğu qiymətləndirən qurumlar üçün birgə (kombinə edilmiş) ILAC MRA nişanı:

AzAK tərəfindən akkreditasiya edilmiş UQQ-lər “Akkreditasiya edilmiş uyğunluğu qiymətləndirən qurumlar üçün birgə (kombinə edilmiş) ILAC MRA nişanı”ni əldə edə bilərlər. Bu nişanı etmək istəyən UQQ-lər AzAK F014-02 formasını doldurmalı və AzAK-a təqdim etməlidirlər. AzAK F014-03 forması hazırlanaraq UQQ-yə təqdim edilir, UQQ bu formanı imzalamalı və AzAK-a təqdim etməlidir. Sənəd imzalanaraq AzAK-a təqdim edildikdən sonra AzAK “Akkreditasiya edilmiş uyğunluğu qiymətləndirən qurumlar üçün birgə (kombinə edilmiş) ILAC MRA nişanı”ni həmin UQQ üçün hazırlayaraq elektron formada rəsmi şəkildə UQQ-yə təqdim edir (AzAK F014-04). AzAK-dan rəsmi şəkildə təsdiq almamış UQQ-lər bu nişandan istifadə edə bilməzlər.

AzAK tərəfindən akkreditasiya edilmiş UQQ-lər bu nişandan aşağıdakı sahələrdə istifadə edə bilərlər:

- Akkreditasiya sahələrinə uyğun olaraq hazırladıqları hesabat və sertifikatlarda;
- Kommunikasiya vasitələrində (təqdimat slaydlarında, press relizlərdə, broşürlərdə, reklamlarda və s.);
- Korporativ dəftərxana ləvazimatlarında (personalın vizit kartları istisna olmaqla, reklam xarakterli hədiyyələrdə, sənəd üçün qovluqlarda, dəftərlərdə, blanklarda);
- Tədbirlərdə istifadə olunan materiallarda (bannerlər və stend ekranları, lövhələr, plakatlar);
- Onlayn tətbiqlərdə (vəb səhifədə, bülletenlərdə).

Akkreditasiya edilmiş uyğunluğu qiymətləndirən qurum “Akkreditasiya edilmiş uyğunluğu qiymətləndirən qurumlar üçün birgə (kombinə edilmiş) ILAC MRA nişanı”ndan akkreditasiya attestatının qüvvədə olduğu müddətdə istifadə etməlidir və attestatın etibarlılıq müddəti başa çatan gün nişandan istifadə dayandırılmalıdır.

Akkreditasiyası dayandırılmış, geri çağırılmış uyğunluğu qiymətləndirən qurum təsire məruz qalmış müştərilərinə akkreditasiyanın dayandırılması, geri çağırılması, məhdudlaşdırılması və onun nəticələri barədə məlumat verməlidir. Bundan əlavə, akkreditasiyası geri çağırılmış və ya məhdudlaşdırılmış uyğunluğu qiymətləndirən qurum bu nişandan istifadə edərək verdiyi sənədləri də geri çağırılmalıdır.

AzAK illik, plandankənar (şikayət bu nişanlardan istifadə ilə bağlı olduğu halda) qiymətləndirmələr, təkrar akkreditasiya və akkreditasiya ilə bağlı digər qiymətləndirmələr zamanı UQQ-lərin fəaliyyətinin akkreditasiya nişanından və “Akkreditasiya edilmiş uyğunluğu qiymətləndirən qurumlar üçün birgə (kombinə edilmiş) ILAC MRA nişanı”ndan istifadə qaydalarına uyğunluğunu qiymətləndirir.

AzAK akkreditasiya nişanından və “Akkreditasiya edilmiş uyğunluğu qiymətləndirən qurumlar üçün birgə (kombinə edilmiş) ILAC MRA nişanı”ndan bu prosedurun və ILAC R7 sənədinin tələblərinə uyğun istifadə etməyən uyğunluğu qiymətləndirən qurumların akkreditasiya attestatının qüvvəsinin müvəqqəti dayandırılması, akkreditasiya sahəsinin məhdudlaşdırılması və ya akkreditasiya attestatının ləğv edilməsi (geri çağırılması) barədə qərar verə bilər.

### 13. Əlavə tələblər

AzAK üçün birgə (kombinə edilmiş) ILAC MRA nişanı, “Akkreditasiya edilmiş uyğunluğu qiymətləndirən qurumlar üçün birgə (kombinə edilmiş) ILAC MRA nişanı” (nişan) ilə bağlı əlavə tələblər aşağıdakılardır:

- Orijinal dizaynda və müvafiq ölçülərdə istifadə olunmalıdır;
- Heç bir şəkildə təhrif olunmamalı, sıxılmamalı və ya dartılmamalıdır;
- ILAC MRA sözlərini oxunmaz hala gətirən ölçüdə əks etdirilməməlidir;
- AzAK üçün birgə (kombinə edilmiş) ILAC MRA nişanı daxilində AzAK-ın loqosunun ölçüləri ilə bağlı tələblərə əməl olunmalıdır. Bir qayda olaraq AzAK-ın loqosunun ölçüləri, xüsusilə hündürlüyü ILAC MRA nişanının ölçüsündən ən çoxu 5% fərqlənə bilər;
- Nişan normal üfüqi formada istifadə olunmalı, digər tərəflərə fırladılmamalıdır;
- Nişan üzərindəki hərflərin digər “oxşar” şriftlərlə əvəz edilməsi yolverilməzdir. Çünki bu nişan üzərindəki şriflə birgə dizayn edilmiş qrafik təsvirdir. Nişan tam şəkildə bu sənəddəki bütün tələblərə əməl edilməklə istifadə olunmalıdır;
- Nişan oxunmasına mane olan fonda istifadə edilməməlidir;
- Yüksək keyfiyyətli nəticə əldə etmək üçün orijinal təsvirdən istifadə olunmalı, nişanın surəti və ya skan edilmiş versiyalarından istifadə olunmamalıdır.

### 14. Prosedurda edilmiş dəyişikliklər

Dəyişiklik Nəsi	Səhifə Nəsi	Dəyişikliyin tarixi	Dəyişiklik səbəbi
01	Bütün	19.10.2023	Prosedur akkreditasiya nişanı ilə bağlı beynəlxalq və yerli tələblərə uyğunlaşdırıldı
02	2, 3	03.07.2024	ISO/IEC 17043 standartının ili yeniləndi; ILAC P8 - ILAC Qarşılıqlı Tanınma Sazişi (Sazişi): Akkreditasiya nişanlarının istifadəsi və akkreditasiya olunmuş uyğunluğu qiymətləndirən qurumlar tərəfindən akkreditasiya

			statusunun bəyan edilməsi üçün əlavə tələblər- sənədi istinadlar siyahısına əlavə edildi
03	Bütün	25.07.2025	Prosedur qanunvericiliyin tələblərinə uyğunlaşdırıldı
04	Bütün	17.10.2025	Prosedur ILAC R7 sənədinə uyğunlaşdırıldı